

VIÐTØKUR

fyri

Listafelag Føroya

viðtiknar á ársaðalfundi í felagnum tann 27. mai 2019

Navn felagsins, heimstaður og endamál

§ 1

Stk. 1: Navn felagsins er Listafelag Føroya og heimstaður tess er í Tórshavn.

Stk. 2: Felagið stuðlar sum higartil Listasavni Føroya og harumframt øðrum listasøvnnum.

Stk. 3: Endamál felagsins er annars at stuðla føroyskari list við m.a. at stíla fyri ella stuðla:

1. Listaframsýningum í Føroyum.
2. Listaframsýningum í útlondum.
3. Útgávu av bókum um føroyska list.
4. Gera teldutøkt tilfar um føroyska list.
5. Vísindaliga kanning av føroyskari list.
6. Listafremjandi tiltøkum.
7. Tiltøkum til frama fyri limirnar.

Eftir tykki sínum kann felagið keypa onnur listaverk enn føroysk og taka upp á seg spurningar føroyskari list viðvíkjandi, sum ikki eru umrøddir omanfyri.

Stk. 4: Felagið skal útvega pening, soleiðis at tað verður ført fyri at átaka sær tiltøk til frama fyri føroyskari list.

Limir og limagjöld

§ 2

Stk. 1: Øll, sum taka undir við endamálsorðingini hjá felagnum, kunnu gerast limir í felagnum.

Stk. 2: Limagjaldið verður ásett á ársaðalfundi.

Ársroknskapur

§ 3

Stk.1: Roknskaparár felagsins er álmanakkaárið.

Stk.2: Ársroknskapurin skal verða gjørdur samsvarandi góðum roknskaparsíði og soleiðis, at allar kravdar og neyðugar avskrivningar og burturleggingar verða gjørdar.

Stk. 3: Roknskapurin skal undirskrivast av nevnd og grannskoðara felagsins.

Aðalfundur felagsins

§ 4

Stk. 1: Aðalfundurin er hægsti myndugleiki felagsins í øllum viðurskiftum.

Stk. 2: Ársaðalfundur verður hildin í Tórshavn, áðrenn juni mánaður er úti.

Stk. 3: Ársaðalfundur skal lýsast við tilskilaðari fundarskiá 3 vikur frammanundan í ávís ella við brævi til limirnar.

Stk. 4: Atkvøðurætt á aðalfundi hava tey, ið hava goldið limagjaldið. Hvør limur hevur eina atkvøðu. Stovnar og feløg hava eina atkvøðu, hóast hesi gjalda meira enn vanligt limagjald ásett fyri einstaklinglimir.

Stk.5: Á aðalfundi kunnu bert verða samtykt uppskot, ið standa á fundarskránni og broytingaruppskot til teirra.

Stk. 6: Mál til viðgerðar á aðalfundi verða avgjørd við vanligum meirluta uttan so, at lógir ellar hesar viðtøkur krevja serligan meirluta.

§ 5

Stk. 1: Aðalfundurin velur ein fundarstjóra, sum stýrir fundinum og ger av allar spurningar viðvíkjandi viðgerð av málum og atkvøðugreiðslu.

Stk. 2: Limir, ið hava atkvøðurætt, kunnu krevja skrivliga atkvøðugreiðslu.

Stk. 3: Frásøgn frá tí, ið gjørdist á fundi, verður førd í gerðabók, sum verður undirskrivað av fundarstjóranum og nevndini.

Stk. 4: Á ársaðalfundi skulu fundarevnini vera hesi:

1. Val av fundarstjóra.
2. Frásøgn frá virki felagsins í farna ári.
3. Framløga av grannskoðaðum roknskapi við figgjarstøðu til góðkenningar og uppskot frá nevndini, hvussu avlopið skal verða nýtt.
4. Áseting av limagjaldi.
5. Val av nevndarlimum

6. Val av grannskoðara
7. Uppskot frá nevnd ella limum til aðalfundin, sum er innlatin í seinasta lagi eina viku fyri fund.
8. Ymiskt.

Eykaaðalfundur

§ 6

Stk.1 : Eykaaðalfundur skal haldast, annaðhvørt tá nevndin skipar fyri hesum, ella tá fjórðingurin av limunum skrivliga krevur hetta til viðgerðar av ávísum máli.

Stk. 2: Kallað verður inn til eykaaðalfundar eftir somu reglum sum til ársaðalfund.

Nevndin og grannskoðanin

§7

Stk. 1: Felagið skipast av eini 6-mannanevnd, ið sjálv sínamillum velur formann, næstformann, kassameistara og skrivara.

Stk. 2: Á nevndarfundum hevur hvør nevndarlimur sína atkvøðu. Stendur á jøvnum, ræður atkvøða formannsins.

Stk.3: Hvør nevndarlimur verður valdur fyri 3 ár, og nevndarlimur kann veljast aftur.

Stk. 4: Nevndarlimirnir verða valdir soleiðis:

1. árið fara 2 limir frá.
2. Árið fara 2 limir frá
3. Árið fara 2 limir frá

Stk. 5: Skrivari felagsins skal skriva gerðabók um felagsins virki og fundarfrásøgn frá aðalfundi, ið skal medundirskrivast av fundarstjóra, og kassameistarinn skal føra roknskap yvir felagsins rakstur og figgjarligu støðu.

Stk.6: Nevndin stendur felagnum til svars fyri ognum tess.

Stk. 7: Eigur felagið rætt at velja nevndarlim/ir og tiltakslim/ir í onnur feløg og stovnar, velur nevdin hesar.

Stk. 8: Grannskoðarin skal hava umsjón við roknskapinum og grannskoða ársroknskapin og hevur rætt at síggja roknskaparbøkur og øll skjøl felagsins, tá ið hann vil.

Tekningarreglur

§ 8

Felagið verður teknað av

- Formanninum saman við einum nevndarlimi.

- Við keyp, sølu og veðseting av ognum krevst nevndarsamtyk og undirskrift av 4 nevndarlimum
- Nevndin kann geva prokura.

Broytan av viðtøkum felagsins

§ 9

Stk. 1: Viðtøkur felagsins broytast á lógliga lýstum aðalfundi við lógarbroyting á skránni, tá í minsta lagi $\frac{3}{4}$ av teimum limum við atkvøðurætti, ið eru á fundi játta tí, og hesar atkvøður í minsta lagi eru helvtin av felagsins limum.

Stk. 2: Um broytingaruppskotið fær meiriluta av atkvøðunum á aðalfundi, men ikki helmingurin av felagsins limum eru á fundi, kann tað gerast lóg, tá ið meirilutin á einum nýggjum aðalfund, ið verður hildin við hesum endamáli, er fyri broytingauppskotinum.

Avtøka av felagnum

§ 10

Stk. 1: Fyri at taka felagið av krevst aðalfundarsamtykt og skulu í slíkum føri minst $\frac{2}{3}$ av øllum limum felagsins greiða atkvøðu fyri at taka felagið av. Fæst slíkur meiriluti ikki, kann nevndin innan 1 mánaða eftir fyrsta fundin kalla inn aftur til nýggjan aðalfund fyri av nýggjum at taka støðu til málið, og kann felagið tá verða tikið av, um $\frac{2}{3}$ greiða atkvøðu fyri, sama hvussu nógvir limir eru møttir til hendan seinna fundin.

Stk. 2: Verður felagið avtikið, verða ognir felagsins – listagoymslan uppií – ogn hjá Listasavni Føroya.

Torshavn 17. 1. 2020

Poul Væver

Jens Høi

Stj -

Julianne Høi

Karen Gjorgji